

प्रेषक,

डी0एम0एस0 राणा,  
संयुक्त सचिव,  
उत्तराखण्ड शासन।

सेवा में,

मुख्य महाप्रबन्धक,  
उत्तराखण्ड जल संस्थान,  
देहरादून।

पेयजल एवं स्वच्छता अनुभाग-2

देहरादून : दिनांक अप्रैल, 2023

**विषय:-** ग्रीष्मऋतु में पेयजल की वैकल्पिक व्यवस्था हेतु टैंकर/खच्चर/जनरेटर के संचालन हेतु धनराशि स्वीकृत किये जाने के सम्बन्ध में।

महोदय,

उपर्युक्त विषयक आपके पत्र संख्या-393/वि0अनु0/02/शा0अनु0/2024-25 दिनांक 23.04.2023 के संदर्भ में मुझे यह कहने का निदेश हुआ है कि ग्रीष्मऋतु में पेयजल की वैकल्पिक व्यवस्था हेतु टैंकर/खच्चर/जनरेटर के संचालन हेतु वित्तीय वर्ष 2023-24 में आय-व्यय में उपलब्ध बजट प्राविधान के सापेक्ष ₹ 720.60 लाख (₹ सात करोड़ बीस लाख साठ हजार मात्र) की धनराशि निम्नलिखित शर्तों/प्रतिबन्धों के अधीन व्यय हेतु आपके निर्वर्तन पर रखे जाने की श्री राज्यपाल महोदय सहर्ष स्वीकृति प्रदान करते हैं:-

- (i) स्वीकृत धनराशि का आहरण मुख्य महाप्रबन्धक, उत्तराखण्ड जल संस्थान, देहरादून के हस्ताक्षर तथा जिलाधिकारी, देहरादून के प्रतिहस्ताक्षरयुक्त बिल देहरादून कोषागार में प्रस्तुत करके किया जायेगा।
- (ii) स्वीकृत की जा रही धनराशि का दिनांक 31 मार्च, 2025 तक पूर्ण उपयोग कर कार्य की वित्तीय/भौतिक प्रगति का विवरण एवं उपयोगिता प्रमाण-पत्र शासन को प्रस्तुत किया जाय।
- (iii) निर्गत की जा रही धनराशि नियमानुसार एवं वास्तविक व्यय के अनुसार ही सम्बन्धित कार्यों/परियोजनाओं हेतु किशतों में आहरित एवं व्यय की जाय।
- (iv) कार्य कराने से पूर्व मदवार दर विश्लेषण विभाग के अधीक्षण अभियन्ता द्वारा स्वीकृत/अनुमोदित दरों के आधार पर तथा जो दरें शैड्यूल ऑफ रेट्स में स्वीकृत नहीं हैं अथवा बाजार भाव से ली गयी हो, की स्वीकृति नियमानुसार अधीक्षण अभियन्ता से अनुमोदन करना आवश्यक होगा।
- (v) कार्य पर उतना ही व्यय किया जाय, जितनी धनराशि स्वीकृत की गयी है। स्वीकृत धनराशि से अधिक का व्यय कदापि न किया जाय।
- (vi) व्यय करने से पूर्व उक्त योजना के कार्य उत्तराखण्ड अधिप्राप्ति नियमावली, 2017 वित्त नियम संग्रह खण्ड-1 (वित्तीय अधिकार प्रतिनिधायन नियम), वित्तीय नियम संग्रह खण्ड-05 भाग-1 (लेखा नियम), आय-व्ययक सम्बन्धित नियम (बजट मैनुअल) तथा अन्य सुसंगत नियमों, शासनादेशों का कड़ाई से अनुपालन सुनिश्चित किया जाय।
- (vii) प्रश्नगत धनराशि का उपयोग किये जाने के सम्बन्ध में लोक सभा सामान्य निर्वाचन, 2024 की आदर्श आचार संहिता में उल्लिखित दिशा-निर्देशों का अनुपालन किया

जायेगा तथा प्रश्नगत धनराशि से ऐसा कोई कार्य नहीं किया जायेगा, जिससे आदर्श आचार संहिता का उल्लंघन होता हो।

2— उक्त व्यय चालू वित्तीय वर्ष 2024-25 में अनुदान संख्या-13 के लेखाशीर्षक-2215-जलपूर्ति तथा सफाई-01-जलापूर्ति-101-शहरी जलपूर्ति कार्यक्रम-05-नगरीय पेयजल-12-ग्रीष्म ऋतु में पेयजल की वैकल्पिक व्यवस्था टैंकर/खच्चर/जनरेटर-56-सहायक अनुदान (सामान्य गैर वेतन) मद के नामें डाला जायेगा।

3— धनराशि आहरण वितरण अधिकारी को कम्प्यूटर आवंटन संख्या (आई0डी0 संलग्न) से आवंटित की जा रही है। है। धनराशि का उपयोग हेतु वित्त विभाग के शासनादेश संख्या I/201358/09(150)2019/XXVII(1)2024 दिनांक 22.03.2024 के द्वारा निर्गत दिशा-निर्देशों का अनुपालन सुनिश्चित किया जाय।

4— यह आदेश वित्त विभाग के शासनादेश संख्या- I/201358/09(150)2019/XXVII(1)2024 दिनांक 22.03.2024 में दिये गये दिशा-निर्देशों के अनुपालन में जारी किये जा रहे हैं।

संलग्नक-यथोपरि

भवदीय,

(डी0एम0एस0 राणा)

संयुक्त सचिव।

पृ0सं0 (1)/उन्तीस(2)/2024-2(74पे0)/2007 तददिनांकित

प्रतिलिपि-निम्नलिखित को सूचनार्थ एवं आवश्यक कार्यवाही हेतु प्रेषित:-

1. महालेखाकार, उत्तराखण्ड, देहरादून।
2. जिलाधिकारी, देहरादून।
3. वरिष्ठ कोषाधिकारी/कोषाधिकारी, देहरादून।
4. प्रबन्ध निदेशक, उत्तराखण्ड पेयजल निगम, देहरादून।
5. बजट निदेशालय, देहरादून।
6. वित्त अनुभाग-02, उत्तराखण्ड शासन।
7. निदेशक, एन0आई0सी0, देहरादून।
8. मीडिया सेन्टर, सचिवालय परिसर, देहरादून।
9. गार्ड फाईल।

(डी0एम0एस0 राणा)

संयुक्त सचिव।